



MINUTI

Laqgħa tal-Kunsill Lokali Il-Fontana

Is-Seba' Legislatura

Laqgħa numru 47 - Laqgħa b'urgenza

8 ta' Mejju 2019

Il-Kunsill Lokali tal-Fontana ltaqa' fis-Sala tal-Komunita' li tinsab fi Triq Ta' Mulejja fil-5.30 ta' filgħaxija.

PREŻENTI:

Saviour Borg – Sindku
Victor Cefai – Viċi-Sindku
Carmel Farrugia – Kunsillier
Horace Micallef - Kunsillier
Mario Mercieca – Kunsillier

UFFIĊĠJAL PREŻENTI:

George Refalo – Deputat Segretarju Eżekuttiv

Minuti

Is-Sindku, is-Sur Saviour Borg ippresjeda l-Laqgħa.

47.1 Qari tal-ittri ta' Apoloġiji.

46.1.1 Il-Laqgħa bdiet fil-5.30 ta' filgħaxija. Intqalgħet it-talba tal-bidu. Minhabba li ma kienx hemm ittri ta' apoloġija, il-Laqgħa tkomplet skont l-Aġenda.

47.2 Sejha ta' Segretarju Eżekuttiv tal-Kunsill Lokali.

47.2.1 Is-Sindku, s-Sur Saviour Borg, filwaqt li fakkar li fl-aħħar Laqgħa tal-Kunsill li nżammet nhar l-Erbgħa 24 ta' April 2019 din il-materja kienet diġà issemmiet kif ukoll kien hemm qbil fost il-membri li jkun aktar għaqli jekk huma jingħataw aktar żmien sabiex jikkunsidraw sew dak li kien għe diskuss dakinhar, reġa' fakkar ukoll lill-Kunsill li wara li telqet id-Deputat Segretarju preċedenti, id-Dipartiment għall-Gvern Lokali mill-ewwel kien informa lill-Kunsill sabiex minnufih tinhareġ is-Sejha għall-Segretarju Eżekuttiv, kif ukoll li l-iskrivan tal-Kunsill kien ser itemm l-impjieg tiegħu mal-Kunsill f'nofs Ġunju u għalhekk teżisti l-problema li mhux ser ikun hemm żmien biżżejjed sabiex kemm-il darba tinhareġ is-sejha ta' Segretarju Eżekuttiv, min jintgħażel jingħata *hand-over* dicenti.

47.2.2 Għaldaqstant, is-Sindku talab lill-Kunsill jiddeċiedi jekk din is-sejha għandhiex tinhareġ jew mod ieħor.

47.2.3 Wara diskussjoni interessanti fejn sar aċċenn għall-fatt li skont ir-Riforma għall-Gvern Lokali is-Subartiklu li kien jgħid li Segretarju Eżekuttiv jista' jinħatar fuq bażi *part-time* kien ser jitneħħa żgur, u għalhekk kolloxx kien jindika li l-Kunsill ma għandux għażla oħra hlief li s-sejha għall-Segretarju Eżekuttiv din id-darba tinhareġ għall-impjieg fuq bażi ta' *full-time* u mhux aktar *part-time* kif kienet tippermetti l-Liġi qabel, il-Kunsillier is-Sur Horace Micallef saqsa jekk din is-sejha għandhiex tinhareġ wara l-elezzjoni u li jkun Kunsill għdid li jiddeċiedi l-għażla tas-Segretarju Eżekuttiv il-għdid. Il-membri stqarru li għalkemm f'sitwazzjoni normali hekk kien ikun l-aħjar mod li kellu jsir, minhabba ċ-ċirkustanzi kif graw fejn l-iskrivan tal-Kunsill kien ser jirriżenja f'nofs Ġunju ukoll, il-Kunsill Lokali ma għandux għażla oħra hlief li jipproċedi bil-proċess tal-għażla bit-tama li sa' Ġunju ikun għe maħtur is-Segretarju l-għdid ukoll minhabba li jeżisti riskju kbir li l-uffiċċju tal-Kunsill ma jkunx jista' jibqa' jinfetaħ matul il-hinijiet normali tal-ftuħ tal-Uffiċċju peress li d-Deputat Segretarju Eżekuttiv attwali, is-Sur George Refalo ma jistax jiġi rilaxxat mir-Rejġjun Għawdex sabiex jassumi r-responsabilitajiet kollha ta' Segretarju Eżekuttiv tal-Kunsill.

47.2.4 Wara li l-membri qabblu allura li galadarba ma hemmx għażla oħra, din is-sejha ma tistax ma tinharigx, talbu lid-Deputat Segretarju Eżekuttiv sabiex jaqra l-Linji Gwida kif mogħtija mid-Dipartiment għall-Gvern Lokali u li skonthom irid jipproċedi kull proċess f'din is-Sejha sabiex jiġi kjarifikat il-proċess kollu u jiġu definiti d-dati kemm tal-gheluq tas-Sejha kif ukoll tal-kompożizzjoni tal-Bord tal-Għażla u ż-żmien li fih iridu jinżammu l-intervisti u jiġi magħżul is-Segretarju kif ukoll jiġi konkluż il-proċess kollu.

47.2.5 Wara li nqraw il-Linji Gwida fejn instab li s-sejha trid bilfors tibqa' miftuħa għal għaxar(10) t'ijiem xogħol, is-Sur Horace Micallef saqsa jekk ikunx aħjar li s-Sejha tinhareġ il-gimgha d-dieħla u taghlaq fl-aħħar ta' Mejju minflok tinhareġ nhar il-Gimgha 10 ta' Mejju u taghlaq lejlet l-Elezzjoni. Wara li gie diskuss il-proċess li hu mitlub isegwi l-Bord tal-Għażla bejn l-gheluq tas-sejha u l-intervisti, il-membri qabblu li preferibilment is-Sejha għandha tiġi ippubblikata fil-Gazzetta tal-Gvern ta' nhar il-Gimgha 10 ta' Mejju sabiex fil-bidu ta' Ġunju jinżammu l-intervisti mal-applikanti u sa' l-ewwel gimgha ta' Ġunju jintemm il-proċess kollu.

47.2.6 Għaldaqstant, id-Deputat Segretarju Eżekuttiv stieden lill-Kunsill sabiex jinnominaw il-membri tal-Bord tal-Għażla filwaqt li fakkar li l-Bord ma jistax ikun kompost minn inqas minn tlett(3) membri u mhux aktar minn ħames(5) membri. Wara ftit ħin ta' deċiżjoni, is-Sindku s-Sur Saviour Borġ offra li jkun parti mill-Bord filwaqt li ftit wara s-Sur Horace Micallef offra ukoll li jiffirma parti mill-Bord. u li bhas-soltu għal dan l-impenn ma hemmx ħlas. Wara li għall-benfiċċju tad-Deputat Segretarju Eżekuttiv intqal li l-membri tal-Kunsill fil-Bord bhas-soltu ser ikunu qegħdin joffru dan is-servizz bħala ħlas, fakkar li jonqos tal-inqas nomina oħra ta' persuna oħra kif ukoll saqsa dwar min kien ser iservi bħala *Chairman* tal-Bord. Għaldaqstant, is-Sindku s-Sur Saviour Borġ innomina lis-Sur Paul Buttigieg, ex-Sindku u Kunsillier attwali fil-Kunsill Lokali Qala li minħabba li għandu esperjenza ta' ħamsa u għoxrin(25) sena fil-Kunsilli Lokali, hu l-persuna idonja sabiex iservi ta' membru kif ukoll bħala *Chairman* tal-Bord. Il-Kunsill approva l-kompożizzjoni tal-membri tal-Bord tal-Għażla filwaqt li gie deċiż li l-istess Bord ikun magħmul minn tlett(3) persuni biss skont kif mitlub mil-Linji Gwida.

47.2.7 Wara li gie ffurmat il-Bord, is-Sur Horace Micallef staqsa lis-Segretarju Eżekuttiv dwar l-intenzjoni tiegħu li japplika jew mod ieħor għal din is-Sejha sabiex kemm-il darba hemm l-intenzjoni, il-Kunsill ikollu jahtar ukoll Segretarju tal-Bord. Is-Sur George Refalo filwaqt li ammetta li l-esperjenza tiegħu fil-Kunsill Lokali Fontana hallietu ħafna jirrifletti minħabba li jhossu kuntent ħafna, informa lill-membri li hu personalment ihoss li għad fadallu hidma x'joffri fir-Regjun Ghawdex u li għaldaqstant mhux sejjer jissottometti l-applikazzjoni tiegħu.

47.2.8 Wara li kienet konkluża l-kompożizzjoni tal-Bord tal-Għażla, tkomplet id-diskussjoni bejn il-membri dwar il-proċess tal-għażla kollu fejn matulha saru ukoll numru ta' mistoqsijiet dwar l-istess proċess li jrid jiġi segwit kif ukoll saret referenza għal-Linji Gwida sabiex ġew kjarifikati l-istess mistoqsijiet.

47.3 Tmiem tal-Laqgħa u data tas-seduta li jmiss.

47.3.1 Il-Laqgħa ntemmet fit-6.30p.m. u giet aġġornata *sine die*.

Iffirmata

Saviour Borg

Sindku

Iffirmata

George Refalo

Deputat Segretarju Eżekuttiv